

राष्ट्रीयसंस्कृतविद्यापीठम्

(मानितविश्वविद्यालयः)

(विश्वविद्यालयानुदानायोगाधिनियमस्य १९५६ धारायाः तृतीयानुभागेन स्थापितः)

राष्ट्रीयमूल्याङ्कनप्रत्यायनपरिषदा ए + श्रेण्यां प्रमाणितः

तिरुपतिः - ५१७५०७(आ. प्र.)

वाग्वर्धिनीपरिषद्

दिनाङ्कः - ११-११-२०११

सेवायाम्.....

विषयः - षष्ठ-अखिलभारतीयसंस्कृतच्छात्रप्रातिभसमारोहः - २०१२ आमन्त्रणस्य सम्बन्धे ।

मान्याः

राष्ट्रीयमूल्याङ्कनप्रत्यायनपरिषदा ए + श्रेण्यां मान्यतां प्राप्तवता, पारम्परिकशास्त्रसमुत्कर्षकेन्द्रत्वेन प्रसिद्धतिरुपतिस्थ-राष्ट्रीयसंस्कृतविद्यापीठेन शास्त्राणां संरक्षणाय संवर्द्धनाय च अविच्छिन्नरूपेणाधुनिके जगतितले सततप्रयासो विधीयते ।

अखिलभारतस्तरे विद्यापीठमिदं संस्कृतशिक्षायाः प्रमुखसंस्थात्वेन बहुकालात् प्रसिद्धं सत् प्रमाणयति यत् शिक्षायाः लक्ष्यं न केवलं छात्राणां ज्ञानसंवर्द्धनम्, अपि तु तेषामन्तर्निहितप्रतिभाप्रकाशनेन सर्वाङ्गीणविकाससाधनमिति । तदर्थमेव विद्यापीठेऽस्मिन् छात्रप्रतिभाऽन्वेषणाय प्रतिवर्षं विविधाः शैक्षिकसांस्कृतिकक्रीडादिस्पर्धाः समायोज्यन्ते । तदङ्गत्वेन संस्कृतच्छात्रेषु उत्साहसंवर्द्धनाय विद्यापीठमिदं २००७ संवत्सरादारभ्य नियमितरूपेण दिनचतुष्टयात्मकम् अखिलभारतीयसंस्कृतच्छात्रप्रातिभसमारोहं सफलतया समायोजयति । ऐषमोऽपि विद्यार्थिविकासयोजनान्तर्गतत्वेन विद्यापीठीयवाग्वर्धिनीपरिषदा षष्ठ-अखिलभारतीयसंस्कृतच्छात्रप्रातिभसमारोहः अखिलभारतीयस्तरे प्रायशः जनवरीमासस्य (२०१२) अन्तिमसप्ताहे समायोज्यते ।

तत्रभवन्तोभवन्तः समारोहेऽस्मिन् विविधस्पर्धासु भागं ग्रहीतुं भवत्संस्थातः छात्रान् कृपया प्रेषयन्त्विति सम्प्रार्थना ।

समारोहस्य सम्पूर्णविवरणी अधोलिखिता वर्तते

समारोहस्यास्य सन्त्यधोलिखितान्युद्देश्यानि-

१. संस्कृतच्छात्राणां शैक्षिकसांस्कृतिककौशलविकासायावसरप्रदानम् ।
२. विभिन्नसंस्कृतसंस्थानां संस्कृतच्छात्राणां मध्ये सौहार्दस्य द्रढीकरणम् ।
३. संस्कृतच्छात्रेषु स्पर्धायामुत्साहसंवर्द्धनम् ।
४. अखिलभारतस्तरे कोणे कोणे विद्यमानानां संस्कृतसंस्थानां छात्राणाञ्च आत्ममूल्याङ्कनाय गवेषणाय चावकाशप्रदानम् ।
५. संस्कृतच्छात्राणां वक्तृत्व-सांस्कृतिक-वादविवादकौशलानां संवर्द्धनाय प्रेरणाप्रदानञ्च ।
अनेन ते तेषां सन्तुलितव्यक्तित्वविकासेन भारतस्य दायित्वसंपन्ननागरिकाः भवेयुः ।

समारोहे आयोज्यमानाः स्पर्धाः

(क) शैक्षिकस्पर्धाः

(१) शास्त्रार्थस्पर्धाः

अधोनिर्दिष्टेषु शास्त्रेषु शास्त्रार्थभाषणस्पर्धाः

- (अ) साहित्ये
- (आ) व्याकरणे
- (इ) न्यायवैशेषिकयोः
- (ई) साङ्ख्ययोगयोः
- (उ) पूर्वमीमांसायाम्
- (ऊ) वेदान्ते
- (ए) धर्मशास्त्रे
- (ऐ) ज्यौतिषे च

(२) अन्त्याक्षरी

(३) आशुकविता / समस्यापूर्तिः

(४) रसप्रश्नाः

(ख) सांस्कृतिकस्पर्धाः

- (अ) संस्कृतगीतगानस्पर्धा(ललितसंगीतम्)
- (आ) एकपात्राभिनयस्पर्धा
- (इ) एकाङ्किकाभिनयस्पर्धा
- (ई) भारतीयजानपदनृत्यस्पर्धा (लोकनृत्यस्पर्धा)

पुरस्काराः

वैयक्तिकस्पर्धानां पुरस्काराः -

- प्रथमः पुरस्कारः - स्वर्णपदकं, प्रमाणपत्रम्, एकसहस्ररूप्यकाणि च ।
द्वितीयः पुरस्कारः - रजतपदकं, प्रमाणपत्रं, सार्धसप्तशतरूप्यकाणि च ।
तृतीयः पुरस्कारः - कांस्यपदकं, प्रमाणपत्रं, पञ्चशतरूप्यकाणि च ।
सान्त्वनापुरस्कारः - प्रमाणपत्रं, सार्धद्विशतरूप्यकाणि च ।

सामूहिकपुरस्काराः -

- (क) प्रथमः पुरस्कारः - प्रमाणपत्रं धनराशिश्च ।
द्वितीयः पुरस्कारः - प्रमाणपत्रं धनराशिश्च ।
तृतीयः पुरस्कारः - प्रमाणपत्रं धनराशिश्च ।
सान्त्वनापुरस्कारः - प्रमाणपत्रं धनराशिश्च ।

चलवैजयन्तीपुरस्कारः

सर्वोच्चाङ्गान् प्राप्तवते संस्कृतानुष्ठानाय चलवैजयन्ती प्रदीयते । तदर्थमङ्कनिर्धारणमेवं भवति-

	शैक्षिकस्पर्धानाम्	सांस्कृतिकस्पर्धानाम्
प्रथमः पुरस्कारः	५ अङ्काः	३ अङ्काः
द्वितीयः पुरस्कारः	३ अङ्काः	२ अङ्कौ
तृतीयः पुरस्कारः	२ अङ्कौ	१ अङ्कः
सान्त्वनापुरस्काराय	१ अङ्कः	१/२ अङ्कः

साधारणनियमाः

१. प्रतिसंस्कृतानुष्ठानमधिकाधिकं द्वादशच्छत्रैः सहितः वर्गः प्रेषणीयः । तेन सह कश्चन एकोऽध्यापकः प्रेषणीयः ।
२. स्पर्धायां भागग्रहणाय छात्राणां योग्यता-
 - I) तत्तदनुष्ठानानां नियमिताः (Regular) छात्रा एव भागं ग्रहीतुमर्हन्ति । शास्त्री अथवा B.A(Sans.) तृतीयवर्षीयच्छात्राः, आचार्य-प्रथम-द्वितीयवर्षीयच्छात्राः (M. A.(Sans.) तत्समकक्षाः छात्राः) एव भागं ग्रहीतुमर्हन्ति । शिक्षाशास्त्रि-शिक्षाचार्या-एम्. फिल्-विद्यावारिधिः (BEd., MEd., M. Phil., Ph. D.) छात्राः अस्यां स्पर्धायां भागं ग्रहीतुं नार्हन्ति । दूरस्थशिक्षाकेन्द्रे पञ्जीकृताश्छात्राः (D.D.E.) अप्यत्र भागं ग्रहीतुं नार्हन्ति ।
 - (आ) पिस्पर्धिषु छात्रः एकस्यैव विश्वविद्यालयस्य प्रतिनिधिर्भवेत् ।
 - (इ) छायाचित्र-कक्ष्यासूचनासहितानि परिचयपत्राणि तत्तदनुष्ठानाधिकारिणां हस्ताक्षराङ्कितानि छात्रैरवश्यमानेयानि ।

(३) क्रमशिक्षणम् (Discipline)-

सर्वैः पिस्पर्धिभिः छात्रैः क्रमशिक्षणैः (Disciplined) भाव्यम् । यः क्रमशिक्षणरहितः किमपि असामाजिकं कार्यं कुर्वन् लक्षितः चेत् स्पर्धायां भागग्रहणाय अनर्हः इति घुष्यते ।

(४) प्रतिसंस्थं शैक्षिकस्पर्धायां भागग्राही वर्गः एव सांस्कृतिकस्पर्धासु भागं ग्रहीतुमर्हति । स च वर्गः न्यूनातिन्यूनम् एकस्यां शैक्षिकस्पर्धायामवश्यं भागं गृहणीयात् ।

(५) एकस्यां स्पर्धायां चत्वारः भागग्रहीतारः लभ्यन्ते चेदेव स्पर्धा आयोज्यते ।

(६) निर्णायकानां निर्णयः एव सर्वमान्यः अन्तिमश्च ।

(७) यात्राव्ययविवरणम् -

प्रतिभागिनां छात्राणां मार्गनिर्देशकायाध्यापकाय च द्वितीयश्रेणी (Sleeper) रेलयानस्य यात्रा व्ययः विद्यापीठेन दीयते । तत्तद्विद्यासंस्थाधिकारिभिः रेलयानतरमूल्यत्यजनं (Railway fare Concession) स्वीकरणीयमिति सूच्यते । विद्यापीठेन तत्कालचिटिकायाः देयमूल्यं नैव प्रदास्यते ।

(क) प्रतिभागिनां छात्राणामावासव्यवस्था विद्यापीठेन कल्प्यते । आच्छादनशयनवस्त्रादिकं (Bed-sheet) स्वयमेव आनयेयुः । तदवसरे तिरुपतिनगरस्य जलवायुः सुखदस्तथा स्थानीया तापमात्रा २०-२२ डीग्रीपरिमिता भवितुमर्हति ।

(ख) पञ्जीकरणार्थं सम्बद्धसंस्थाः पञ्जीकरणपत्राणि यथावत्प्रपूर्य निर्दिष्टदिनाङ्के प्रेषयेयुः ।

विभिन्नस्पर्धानां नियमाः

(क) शैक्षिकस्पर्धाः

सम्बद्धसंस्थाभ्यः आगतेषु द्वादशच्छात्रेषु अधिकाधिकं षट् छात्राः शैक्षिकस्पर्धासु भागं गृहणीयुः । एकः छात्रः तिसृषु स्पर्धासु भागं ग्रहीतुमर्हति । यथा- एकः छात्रः भाषणे, अन्त्याक्षर्या, रसप्रश्ने च अथवा भाषणे समस्यापूर्त्तौ रसप्रश्ने च अथवा रसप्रश्ने अन्त्याक्षर्या समस्यापूर्त्तौ च ।

(अ) शास्त्रभाषणस्पर्धाः -

(क) शास्त्रस्पर्धायां भागग्राहीच्छात्रः निर्दिष्टेषु शास्त्रेषु स्पर्धाद्वये भागं ग्रहीतुमर्हति ।

(ख) परमेकस्यानुष्ठानस्य द्वौ छात्रौ एकस्मिन्नेव शास्त्रे भागं ग्रहीतुं नार्हतः ।

(ग) शास्त्रस्पर्धाविषयः २४ होराभ्यः पूर्वमेव उद्घोष्यते ।

(घ) प्रतिच्छात्रं पञ्चनिमेषाः भाषणाय दीयन्ते तत्र चत्वारः निमेषाः भाषणाय, एकः निमेषः प्रश्नसमाधानाय च विभज्यते ।

(आ) अन्त्याक्षरी

अस्यां स्पर्धायां सर्वे स्पर्धालवः भागं ग्रहीतुमर्हन्ति ।

(इ) आशुकविता / समस्यापूर्तिः

अस्यां स्पर्धायां सर्वेऽपि भागं ग्रहीतुमर्हन्ति ।

(ई) रसप्रश्नः (प्रश्नमञ्चः) Quiz

एकस्मात् अनुष्ठानात् कावपि द्वौ छात्रौ एव भागग्राहिणौ भवतः ।

(रसप्रश्नाः वेद-वेदाङ्ग-पुराण-इतिहास-दर्शन-काव्येषु सामान्यज्ञाने च भविष्यन्ति ।)

(ख) सांस्कृतिकस्पर्धा:

प्रत्यनुष्ठानं द्वादश स्पर्धालवोऽपि अत्र भागं ग्रहीतुमर्हन्ति ।

(१) संस्कृतगीतगानस्पर्धा (ललितसंगीतं, वैयक्तिकम्)-

- (अ) अत्र संस्कृतगीतानि यथा भजनं, कीर्तनं, स्वीयगीतं वा प्रस्तोतुं शक्यते ।
- (आ) चलनचित्रगानानि सर्वथा निषिद्धानि ।
- (इ) प्रतिवर्गम् एकः एका वा भागम् गृहणीयात् । तत्र द्वावेव वाद्यसहकारार्थम् भवितुमर्हतः । तयोः मार्गव्ययादिकं तत्तदनुष्ठानद्वारा बोढव्यम् ।
- (ई) समयावधिः - ५+१ निमेषाः ।

(२) एकपात्राभिनयस्पर्धा -

- (अ) दशनिमेषात्मकः समयः ।
- (आ) भाषा तु संस्कृतमेव भवेत् ।
- (इ) वेशभूषादिसज्जीकरणाय व्ययः स्वयमेव वोढव्यः ।
- (ई) एकेन एकया वा एकस्यैव पात्रस्य अभिनयः कर्तव्यः ।
- (उ) प्रतिभागिवर्गः एकपात्राभिनयस्य सारसंग्रहं पूर्वमेव पञ्जीकरणपत्रेण सह दद्यात् ।

(३) एकाङ्किकाभिनयस्पर्धा -

- (अ) एकः वर्गः एकामेव एकाङ्किकां प्रदर्शयेत् । एकाङ्किकाप्रदर्शनकालः विंशतिनिमेषाः । कदापि निश्चितसमयः नातिक्रमणीयः ।
- (आ) पात्रग्राहिणः दशाधिकाः न भवेयुः ।
- (इ) वस्त्राभूषणादिव्यवस्था स्वयमेव कार्या ।
- (ई) एकाङ्किकाः पौराणिकं, प्राचीनम्, आधुनिकं वा विषयमवलम्ब्य संस्कृतभाषायामेव निबद्धाः भवेयुः ।
- (उ) प्रतिभागिवर्गेण तस्याः सारसंग्रहः पञ्जीकरणपत्रेण सहैव समर्पणीयः ।

(४) जानपदनृत्यस्पर्धा (लोकनृत्यस्पर्धा)

- (अ) प्रतिवर्गमेकमेव नृत्यं प्रदर्शनीयम् ।
- (आ) अधिकाधिकाः दशच्छात्राः भवेयुः ।
- (इ) आहार्याभिनयव्यवस्था प्रतिभागिभिः स्वयमेव कार्या ।
- (ई) गानानि संस्कृतभाषायां प्रादेशिकभाषायां वा भवितुमर्हन्ति ।
- (उ) चलनचित्रगीतानि तेषाम् अनुकरणानि वा न भवेयुः ।
- (ऊ) नृत्यस्य गीतम् संस्कृतमेव भवेत् ।

(ऋ) प्रतिभागिनः सङ्गीतोपकरणानि ध्वनिमुद्रिकादीनि उपयोक्तुं शक्नुवन्ति । किन्तु तानि च स्वयमेव आनेतव्यानि ।

(ऋ) प्रतियोगितायाः समयः दशनिमेषात्मक एव ।

स्वीकृतिपत्रं तु १५ दिसम्बर २०११ दिनाङ्कात् पूर्व विद्यापीठं प्रति प्रेषणीयम् ।

प्रपूरितान्यावेदनपत्राणि अधोनिर्दिष्टसङ्केताय (EMS Speed Post) द्वारा प्रेषयेयुः -

डॉ. सत्यनारायण आचार्यः

अथवा

प्रो. ए. गुरुमूर्ति

संयोजकः

कुलसचिवः

डॉ. एस्. दक्षिणामूर्तिशर्मा

राष्ट्रियसंस्कृतविद्यापीठम्

सहसंयोजकः

(मानितविश्वविद्यालयः)

वागवर्धिनीपरिषद्

तिरुपति:- ५१७५०७

राष्ट्रियसंस्कृतविद्यापीठम्

दूरभाषा- 0877-2286799

(मानितविश्वविद्यालयः)

Fax No. 0877-2287809

तिरुपति:- ५१७५०७

Email: registrar_rsvp@yahoo.co.in

दूरभाषा-(0877) 2287649 Extn. 322

Website: <http://www.rsvidyapeetha.ac.in>

(O) ; 2287838 (Fax); 2287809 (Fax)

चलद्वाणी- 099669 18130 / 098493 83170

Email- acharyasatyanarayan@gmail.com

धन्यवादपुरस्सरम्

भवदीयः

ए. गुरुमूर्तिः

कुलसचिवः